



ក្រសួងពាណិជ្ជកម្ម

Ministry of Commerce
No. ០១២ MoC / M 2002

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
KINGDOM OF CAMBODIA
Nation - Religion - King

រាជធានីភ្នំពេញ ថ្ងៃទី ១២ ខែ មករា ឆ្នាំ ២០០២

ប្រកាស

ស្តីពី

ការដាក់ឱ្យដេញដូរលក្ខណៈសំលេងក្រុមហ៊ុន
ដែលត្រូវទប់ទល់ការកាន់ប្រទេសកាណាដា សំរាប់ឆ្នាំ ២០០២

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ០២/នស/៩៤ ចុះថ្ងៃទី ២០ ខែ តុលា ឆ្នាំ ១៩៩៤ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រក្រ/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រក្រ/០១៩៦/១៦ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងពាណិជ្ជកម្ម
- បានឃើញអនុក្រឹត្យលេខ ៥៤ អនក្រ ចុះថ្ងៃទី ២២ ខែ កញ្ញា ឆ្នាំ ១៩៩៧ ស្តីពីការរៀបចំ និងប្រព្រឹត្តទៅ នៃក្រសួងពាណិជ្ជកម្ម
- យោងអនុស្សាវរណៈនៃការយោគយល់គ្នា រវាងរដ្ឋាភិបាលកាណាដា និងរាជរដ្ឋាភិបាលនៃព្រះរាជាណាចក្រកម្ពុជា ទាក់ទងទៅនឹងការនាំចេញពីប្រទេសកម្ពុជា នូវផលិតផលវាយនភ័ណ្ឌសំរាប់នាំចូលទៅកាន់ប្រទេសកាណាដា ចុះថ្ងៃទី ២៣ ខែ មីនា ឆ្នាំ ១៩៩៥
- បានឃើញការចាំបាច់របស់ក្រសួងពាណិជ្ជកម្ម

សម្រេច

ប្រការ ១ : គ្រប់រោងចក្រកាត់ដេរទាំងអស់ដែលកំពុងដំណើរការ និងដែលបានចុះបញ្ជីនៅនាយកដ្ឋានប្រព័ន្ធអនុគ្រោះពាណិជ្ជកម្ម (GSP Department) នៃក្រសួងពាណិជ្ជកម្ម មុនថ្ងៃទី ២០ ខែមករា ឆ្នាំ ២០០២ ត្រូវបានអញ្ជើញឱ្យចូលរួមដេញថ្លៃ តាមប្រភេទផ្សេងៗនៃកូតា ទៅតាមលទ្ធភាពផលិតកម្មរបស់ខ្លួន ។

ប្រការ ២ : រោងចក្រនីមួយៗ ត្រូវបានអនុញ្ញាតឱ្យដេញថ្លៃ យកជាអតិបរមា តែ២០% នៃកូតា ដែលដាក់ ឱ្យដេញថ្លៃ តាមប្រភេទនីមួយៗ ដូចខាងក្រោម :

Cat	Products Coverage	Tender Quantity (PCS)	Others
5	Trousers, Coveralls & Shorts (All fibres Including Silk>70%&Vegata ble >85%) = Trousers, MB & WG	150,363	
8	ATHLTC,K/C, Blouses, Shirts/T/Sweat, Etc. -T.Shirts -Sweatshirts -Athltc Swear	150,363	
9	<u>Underwear</u> -Men & Boys -Women & Girls -Children	375,907	
10	<u>Sleepwear & Bathrobes</u> -Pyjamas , MBWG -Bathrobes , MBWG -Pyjamas & Bathrobese	225,544	
11	Jarseys, Pullover, Cardigans & Sweaters - Men & Boys -Women & Girls -Children	150,363	
	Total	1,052,540	

ប្រការ ៣ : ពាក្យសុំដេញថ្លៃនីមួយៗ ត្រូវភ្ជាប់មកជាមួយនូវមូលប្បទានប័ត្រ ដែលមានការបញ្ជាក់ពី ធនាគារ "Certified Check " ដែលមានតម្លៃស្មើនឹង ១០% នៃតម្លៃដេញថ្លៃសរុប ។ មូលប្បទានប័ត្រនេះ ត្រូវទូទាត់ជូនគណៈកម្មាធិការគ្រប់គ្រងកូតាសំរាប់នាំចេញ (Export Quotas Management Committee " EQMC ") ។ ការបង់ប្រាក់កក់អប្បបរមា មិនគ្រប់ចំនួន ១០% នៃតម្លៃសរុបនឹងត្រូវចាត់ទុកពាក្យសុំដេញថ្លៃគ្មានប្រសិទ្ធភាព ។

ប្រការ៤ : ការដេញថ្លៃក្នុងតំលៃខ្ពស់បំផុតតាម Category នឹងបានទទួលជ័យជំនះ ។ Quota នឹងត្រូវ បានបែងចែកដល់អ្នកដេញថ្លៃ ដែលបានទទួលជោគជ័យរហូតដល់បរិមាណ Quota សរុបត្រូវ បានបែងចែកអស់ ។

ប្រការ ៥ : Quota ដែលមិនទាន់បែងចែកនឹងបន្តទុកឱ្យអ្នកដេញថ្លៃក្រោយទៀត ។

ប្រការ ៦ : តំលៃនៃការចូលរួមដេញថ្លៃ និងត្រូវកំរិតយក ចំពោះរាល់ការបន្ថែមចំនួនទសភាគ 0,010 មួយសេនដុល្លារអាមេរិក លើថ្លៃឯកតា ។

Category	Minimum Bid
5	US\$ 0,1
8	US\$ 0,1
9	US\$ 0,05
10	US\$ 0,05
11	US\$ 0,05

ប្រការ ៧ : ពាក្យសុំដេញថ្លៃ ត្រូវដាក់ជូនគណៈកម្មាធិការគ្រប់គ្រងកូតាសំរាប់នាំចេញ " EQMC " នៃក្រសួងពាណិជ្ជកម្ម ដែលមានទីតាំង អាគារលេខ ២០អា មហាវិថីព្រះនរោត្តម (នាយកដ្ឋានពាណិជ្ជកម្មក្រៅប្រទេស) ។ ពាក្យសុំដេញថ្លៃត្រូវដាក់ក្នុងស្រោមសំបុត្របិទជិត ដោយភ្ជាប់មកជាមួយនូវមូលប្បទានប័ត្រ ដែលមានទឹកប្រាក់ ចំនួន ១០% នៃតម្លៃដេញថ្លៃសរុបដាក់ក្នុងស្រោមសំបុត្រនោះ ។

ប្រការ ៨ : កាលបរិច្ឆេទនៃការបើកស្រោមសំបុត្រដេញថ្លៃ គឺនៅថ្ងៃទី ២១ ខែ មករា ឆ្នាំ ២០០២ វេលាម៉ោង ៨:៣០ នាទីព្រឹក នៅទីស្តីការក្រសួងពាណិជ្ជកម្ម អាគារ 20 A ជាន់ទី ២ មហាវិថីព្រះនរោត្តម រាជធានីភ្នំពេញ ។

ប្រការ ៩ : កាលបរិច្ឆេទឈប់ទទួលពាក្យសុំដេញថ្លៃ ត្រូវកំណត់ ថ្ងៃទី ១៨ ខែ មករា ឆ្នាំ ២០០២ វេលាម៉ោង ១៧:០០ នាទី ល្ងាច ។

ប្រការ ១០ : លទ្ធផលនៃការដេញថ្លៃ និងត្រូវប្រកាសជាសាធារណៈ តាមប្រកាសរបស់ក្រសួងពាណិជ្ជកម្ម នៅថ្ងៃទី ២១ ខែ មករា ឆ្នាំ ២០០២ ។

ប្រការ ១១ : អ្នកចូលរួមដេញថ្លៃ ដែលបានទទួលជោគជ័យ នឹងអាចទទួលយកកុតារបស់ខ្លួន ទៅប្រើប្រាស់បាន ក្នុងរយៈពេល ០១ ថ្ងៃ បន្ទាប់ពីបានទូទាត់តម្លៃដេញថ្លៃ ដែលនៅសេសសល់ រួចហើយ ។

ប្រការ ១២ : អ្នកចូលរួមដេញថ្លៃ ដែលទទួលបានជោគជ័យ ហើយខកខានមិនបាន ទទួលយកបរិមាណកូតា

2002

របស់ខ្លួន នៅថ្ងៃទី២៨ ខែមករា ឆ្នាំ២០០២ នឹងត្រូវរឹបអូសយកប្រាក់កក់ ១០% ហើយ បរិមាណកូតាដែលមិនបានទទួលយកនោះ ត្រូវបន្តទុកសំរាប់ការដេញថ្លៃលើកក្រោយ ។ ក្រសួងពាណិជ្ជកម្មរក្សាសិទ្ធក្នុងការមិនអនុញ្ញាតឱ្យក្រុមហ៊ុននោះ ចូលរួមដេញថ្លៃកូតាលើក ក្រោយៗ ទៀតឡើយ ។

ប្រការ ១៣ : អ្នកចូលរួមដេញថ្លៃដែលមិនបានទទួលជោគជ័យ នឹងត្រូវផ្តល់ជូនវិញនូវប្រាក់កក់ ១០% របស់ ខ្លួន ។

ប្រការ ១៤ : កូតាដែលទទួលបានតាមរយៈការដេញថ្លៃនេះ នឹងត្រូវបានប្រើប្រាស់សំរាប់តែឆ្នាំសារពើពន្ធ ២០០២ ប៉ុណ្ណោះ យោងតាមអនុស្សារណៈនៃការយោគយល់គ្នា រវាងរដ្ឋាភិបាលកាណាដា និង រាជរដ្ឋាភិបាលនៃព្រះរាជាណាចក្រកម្ពុជា ដែលទាក់ទងទៅនឹងការនាំចេញពីប្រទេសកម្ពុជា នូវ ផលិតផលវាយនភ័ណ្ឌសំរាប់នាំចូលទៅកាន់ ប្រទេសកាណាដា ចុះថ្ងៃទី ២៣ ខែ មីនា ឆ្នាំ ១៩៩៥ ។

ប្រការ ១៥ : សេចក្តីសំរេចរបស់គណៈកម្មាធិការគ្រប់គ្រងកូតាសំរាប់នាំចេញ នៅក្នុងការអនុវត្តការដេញថ្លៃ គឺជាការសំរេចចុងក្រោយ ។

ប្រការ ១៦ : នាយកខុទ្ទកាល័យ , អគ្គនាយកបច្ចេកទេស , ប្រធាននាយកដ្ឋានពាណិជ្ជកម្មក្រៅប្រទេស , ប្រធាននាយកដ្ឋានប្រព័ន្ធអនុគ្រោះពាណិជ្ជកម្ម, សមាជិកគណៈកម្មាធិការគ្រប់គ្រងកូតាសំរាប់ នាំចេញ ផលិតករសំលៀកបំពាក់ត្រូវអនុវត្តន៍ប្រកាសនេះឱ្យមានប្រសិទ្ធភាព ចាប់ពីថ្ងៃ ចុះហត្ថលេខា នេះតទៅ ។

ចម្លង :

- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី ស ខេង
- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងឧស្សាហកម្ម រ៉ែ និងថាមពល
- ក្រសួងសង្គមកិច្ច-ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- រាជកិច្ច ✓
- ទូរទស្សន៍ជាតិ - វិទ្យុជាតិ និងកាសែតជាតិ " ដើម្បីផ្សព្វផ្សាយ "
- ឯកសារ-កាលប្បវត្តិ

